

πάσχειν τὸ ποιεῖν κακῶς βλαβερώτερον. ἐπιρρητέον δὲ καὶ τῷ B  
τοῦ Αἰσχύλου (fr. 352) □

‘θάρσει· πόνου γὰρ ἄκρον οὐκ ἔχει χρόνον’ □  
ὅτι τοῦτ’ ἐστὶ τὸ παρ’ Ἐπικούρου θρυλούμενον αἰεὶ καὶ θαυ-  
μαζόμενον, ὡς ‘οἱ μεγάλοι πόνοι συντόμως ἐξάγουσιν, οἱ δὲ ε  
χρόνιοι μέγεθος οὐκ ἔχουσιν’. ὣν τὸ μὲν εἴρηκεν ὁ Αἰσχύλος  
ἐναργῶς, τὸ δὲ τῷ εἰρημένῳ παρακείμενόν ἐστιν· εἰ γὰρ ὁ  
μέγας καὶ σύντομος οὐ παραμένει πόνος, οὐκ ἔστι μέγας ὁ  
παραμένων οὐδὲ δυσεγκαρτέρητος. τὰ δὲ τοῦ Θέσπιδος ταυτί  
(Fr. Tr. p. 833) 10 □

‘ὄρας ὅτι Ζεὺς τῷδε προτεύει θεῶν,  
οὐ ψεῦδος οὐδὲ κόμπον οὐ μῶρον γέλων  
ἀσκῶν· τὸ δ’ ἠδὺ μούνος οὐκ ἐπίσταται’ C  
τί διαφέρει τοῦ ‘πόρρω γὰρ ἠδονῆς καὶ λύπης ἴδρυνται τὸ  
θεῖον’, ὡς Πλάτων ἔλεγε (Erist. 3, 315c). τὸ δέ 15 □

‘φάσω μέγιστον  
κῦδος ἔχειν ἀρετάν·  
πλοῦτος δὲ καὶ δειλοῖσιν ἀνθρώπων ὁμιλεῖ’  
λεγόμενον ὑπὸ τοῦ Βακχυλίδου (I 159) καὶ πάλιν ὑπὸ τοῦ Εὐ-  
ριπίδου παραπλησίως (fr. 959) 20

‘ἐγὼ δ’  
οὐδὲν πρεσβύτερον νομί-  
ζω τᾶς σωφροσύνας, ἐπεὶ  
τοῖς ἀγαθοῖς αἰεὶ ξύνεστι’  
καὶ τό (fr. 960) 25

‘τί μάταν πέπασθε, πλούτῳ δ’ ἀρετὰν κατεργά-  
σεσθαι δοκεῖτε . . . ἐν ἐσθλοῖς δὲ καθήσεσθ’ ἄνολβοι’ □

